
ሀዩ ሦጎኘ 


የብሔራዊ 
ኢኮኖሚ ግንዛቤና 
የኋላቀር አገሮች 
ዕውነታ 


ከበዴ ገ/መድህን 


የዢሀ#'. ዩ=ጭጭታ " ሃ። 
5ዓ ። | 
ልፀነ|››፤› ሠ “የናና ርረ“ጦጠ 


ኢ ምፔሪያሊዝም የአምባገነንነትና 
የመስፋፋት ፖሊሲን በመከተል በታዳጊ አገ 
ሮች ላይ የሚፈጽመው ግፍ በቀላሉ የሚ 
ታይ አይደለም ። ከዚህም ተጽዕኖ ለመላ 
ቀቅ ብዙ ተራማጅ አገሮች የሶሻሊስት የዕ 
ድገት ጐዳና ቢመርጡም ቀደም ሲል የቅኝ 
አገዛዝ ሥርዓት ተክሎ የሄደውን መርዝ 
ለመንቀል እጅግ ውስብስብና ከባድ ትግል 
ማካሄድ ይጠይቃቸዋል ። 

በአሁኑ ወቅት ተራማጅ ታዳጊ አገሮች 

ለብሔራዊ ኢኮኖሚያቸው ነጸነት የሚያ 
ደርጉት ትግልእየተፋፋመ መጥቷል።ይህም 
ኋላቀር የሆነውን የምርት ግንኙነት በማስ 
ወገድ ነጸ የሆነ ብሔራዊ ኢኮኖሚ በመገን 
ባት ከኢኮኖሚ ጥገኝነት ለመላቀቅ ያላቸ 
ውን ፍላጐት ያንፀባርቃል ። 
እንደሚታወቀው « ብሔራዊ ኢኮኖሚ» 
ኢኮኖሚ ከሚለው አጠቃላይ ጽንሰ ሐሳብ 
የመነጨ ነው ። ኢኮኖሚ የተባለው ቃልም 
የመጣው 01%080፲805» ከሚለው የግሪክ 
ቃል ሲሆን ትርጉሙም ዩ ዐ6ዐ05 » ማለት 
የቤት ውስጥ ንብረት አስተዳደር እና 

«806605 » ደግሞ ሕግ ማለት ነው ። በዚህ 

መሠረት አይኮኖሞስ (06 80805) ማለት 

የቤት ውስጥ ንብረት የማስተዳደር ሕግ 
ማለት ነው። 

ኢኮኖሟን ከሰዎች ማሀበራዊ ኑሮ ውጪ 
ማሰብ አይቻልም ። ኢኮኖሚ የሰዎች ማህ 
በራዊኑሮ አንዱገጽታ በመሆኑ ሰዎች የጋራ 
ኑሮአቸውን ለማሳደግና ለመለወጥ በሚያደ 
ርጉትጥረትከፍተኛውን ሚና ይጫወታል። 
የኅብረተሰብንም የዕድገት አቅጣጫ የሚ 
ወስነው የሰዎች የማምረት ተግባር ነው የሚ 
ባለውም ከዚሁ የተነሳ ነው ። 

የሰው ልጅ በማምረት ተግባር ላይ ከተ 
ሰማራበት ጊዜ አንስቶ የኅብረተሰብ ዕድ 
ገት በተለያዩ የሶሲዮ ኢኮኖሚ ሥርዓቶች 
አማካይነት ሲንፀባረቅ ቆይቷል ። ሆኖም 
ብሔራዊ ኢኮኖሚ መከሰት የጀመረው ከተ 
ወሰነ የኅብረተሰብ የዕድገት ደረጃ በኋላ 


“ 


መሆኑ አይካድም ። ብሔራዊ ኢኮኖሟ የሟ 
ለው ጽንሰ ሐሳብ በሁሉም ሥርዓተ ማሀበ 
ሮች ውስጥ የታየ አይደለም ። ብሔራዊ ኢኮ 
ኖሚ በቅጡ መከሰት የጀመረው በተለይ የኅ 
ብረተሰብ ዕድገት ከፊውዳሊዝም ወደ ካፒ 
ታሊዝም በተሸቨጋገረበት ወቅት ሳላይ ሲሆን፤ 
ለዚሀም ያበቁ'ኮቱ በአንድ በኩል የአኮኖሚ 
ምክንያቶች ሲሆኑ በሌላ በኩል ደግሞ 
የፖለቲካ ምክንያቶች ናቸው ። ከኢኮኖሟ 
ምክንያቶች ውስጥ ዋና ዋናዎቹ ፣ የሀ 
ገር ውስጥ ገበያ መስፋፋት ፣የምርት ኃይ 
ሎች ዕድገት ፤ የማሀበራዊ የሥራ ክፍፍል 
መዳበርና የሸቀጥ ልውውጥ መስፋፋት ይገ 
ኙበታል ። ከፖለቲካዊ ምክንያቶች መካ 
ከል ደግሞ የማዕከላዊ መንግሥት መቋቋ 
ምና የቡርጀው አብዮት መካሄድ ይገኙበ 
ታል ። በአጠቃላይ የአንድ ኅብረተሰብ 
በብሔር ደረጃ ማደግ ብሔራዊ ኢኮኖሚ 
በጉልህ እንዲታይ የረዳ ሲሆን በሌላ በኩል 
ደግሞ የብሔር መከሰት ራሱ የማኅበራዊ 
ዕድገት ውጤት ነው ለማለት ይቻላል ። 
ብሔራዊ ኢኮኖሚ የሚለውግንዛቤ አንድ 
ብሔር ሕልውናውን የሚጠብቅበትና በራሱ 
የተፈጥሮ ሀብት ላይ ያለውን መብትና የአ 
ጠቃቀም ሕግ አጠቃሎ የያዘ ከመሆኑም 
በላይ ፣ ከኢምፔሪያሊስት የኢኮኖሚ ተፅ 
ዕኖ የሚከላከልበት ዋናው መሣሪያ ሆኖ 
ይገኛል ። ከዚህ አጠቃላይ ግንዛቤ በመነ 
ሳት በኋላ ቀር አገሮች ውስጥ ሰፍኖ የሚገ 
ኘው የኋላ ቀርነት ክስተት ምንጭ ሲጤን፤ 
ከሞላ ጐደል የሚከተለውን ይመስላል። 
ኋላቀርነት የብሔራዊ ኢኮኖሚ 
መፋለስ ውጤት ነው።  “ 
በዓለም ላይ ብዙዎች አገሮች በኋላቀር 
ነትደረጃእንዲቀሩና ጥቂቶች በዕድገት መጥ 
ቀው እንዲገኙ ያደረጉ ምክንያቶችን በሚ 
መለከት የተለያዩ አመለካከዶች ከተለያዩ 
የኢኮኖሚ ተመራማሪዎችና የፖለቲካ ሰዎች 
ይሰነዘራሉ ። 
ይሀን ጉዳይ በማስመልከት ከቡርዢ የኢ 
ኮኖሚ ተመራማሪዎች የሚሰነዘረው አመ 


ለካከት ኋላቀርነት ከኢምፔሪያሊዝም የቅ 
ኝና የእጅ አዙር ቅኝ አገዛዝ ሥርዓት ጋር 
ምንም ዓይነት ግንኙነት የለውም የሚል 
ነው ። በዚሀ መሠረት የቡርዢ የኢኮኖሚ 
ተመራማሪዎች ኋላቀርነት በዓለም ላይ የተ 
ፈጥሮ ሀብቶች በእኩልና በተመሳሳይ ሁኔታ 
ያሰመሰራጨት ውጤት ነው በማለት ያቀ 
ርባሉ።፤ ዳሩ ግን ይህ አመለካከት እው 
ነትነት የሌለው መሆኑን መረዳት የሚያዳ 
ግት አይደለም።ለምሳሌ ዛየርንና ጃፓንን 
በማነጻጸር ከዚህ አንጻር የሚታየውን 
ሁኔታ  ሰስናጠን የሚከተለውን ለመገም 
ገም ይቻላል ። ዛየር በተፈጥሮ ሀብት 
የበለፀገች አገር ስትሆን ጃፓን ግን ከፍተኛ 
የተፈጥሮ ሀብት እጥረት ስለአላት ከውጭ 
በምታስመጣቸው የጥሬ ዕቃዎች ላይያላት 
ጥገኝነት የኢኮኖሚዋ ልዩ ባሀሪ ነው ። 
ዛየር ምንም እንኳን በተፈጥሮ ሀብት የበለ 
ጸገች ብትሆንም ቀደም ሲል በቅኝ አገዛዝ 
ሥርዓት ውስጥ ወድቃ የነበረችና ዛሬም 
ቢሆን ከእጅ አዙር ቅኝ አገዛዝ ያላመለ 
ጠች በመሆኗ ኋላቀር ከሆኑ አገሮች መካ 
ከል አንዷ ናት።በአንጻሩ ጃፓን ቀደም 
ሲል እንደተገለጸው ሁሉ የተፈጥሮ ሀብት 
እጥረት ቢኖርባትም እንኳ በዓለም ላይ 
በኢኮኖሚ ረገድ የሦስተኛነትን ቦታ ይዛ 
ትገኛለች ። ከዚህ መገንዘብ እንደሚቻለው 
ለኋሳቀርነት መንስኤው ተፈጥሮአዊ ምክን 
ያቶች ናቸው የሚለው አመለካከት ጨርሶ 
ከእውነት የራቀ መሆኑን ነው። ምክንያቱም 
ለኋላቀርነት መንስኤ የሆነው ተፈጥሮአዊ 
ምክንያት ቢሆን ኖሮ የሁለቱ አገሮች የኢ 
ኮኖሚ ዕድገት ተጸራሪ መልክ ባልያዘም 
ነበር። .- 


አንድ አሜሪካዊ የኢኮኖሚ ተመራማሪ 
ኋላቀርነት የታዳጊ አገሮች መሬት ለም ካለ 


. መሆኑ ፤ ለዕድገታቸው የሚያስፈልጋቸው 


ክምችት ስለሴላቸው ፤ ብሔራዊ ኢኮና “ሂያ 
ቸውን የሚመራ መሪ 2, የሌላቸው በመ 
ሆኑ የተከሰት >> በማለት አስፉቀያየቱን 
ሳ።ዝዕ“ል ። * በዚህ ግለሰብ አመለካከት 





ለኃለቀርነት መንስኤ የሆኑት ውስጣዊ ምካ 
ንያቶች ( ፲8(5፪931 ፻3ር(6፣5 ) ብቻ ሲሆኑ 
እነዚህም ምክንያቶች ከኢምፔሪያሊዝም ብ 
ዝበዛና ተፅዕኖ ጋር ምንም ዓይነት ግንኙነት 
የላቸውም ። ኢምፔሪያሊዝም በእጅ አዙር 
ቅኝ አገዛዝ ሥርዓቱ አማካይነት ብዙዎቹን 
ኋላቀር አገሮች በቁጥጥሩ ሥር በማድረገ 
በተፈጥሮ ሀብቶቻቸው ላይ የወሳኝነት ሚና 
እያለው በየአገሮቹ የኢኮኖሚ፡የፖለቲካና 
የማህበራዊ ጉጻዮች ውስጥ ፈላጭ ቆራጭ 
በሆነበት በአሁኑ ወቅት የኋላቀርነት መን 
ስኤ ውስጣዊ ምክንያቶች ብቻ ናቸው የሚ 
ለው አመለካክት ትክክለኛ ባላመሆኑ ተቀ 
ባይነት የለውም ። ፌር 
ኋላቀርነት ከኢምፔሪያሊዝም የእጅ አዙር 
ቅኝ አገዛዝ ሥርዓት ጋር ምንም ግንኙነት 
የለውም በማለት የሚክዱ ብዙዎች ናቸው። 
ለምጳሌ አሜሪካዊው የኢኮኖሚ ተመራማሪ 
ቤንጀሚን ጂ- ኮኸን ኋላቀር አኮገሮች ለእድ 
ገታቸው አመች ሁኔታ የተፈጠረው ከበለ 
ፀጉ ካፒታሊስት አገሮች ጋር የፋይናንስና 
የንግድ ግንኙነት ሲጀምሩ ነው በማለት ያቀ 
ረበውን ኢሳይንሳዊ አመለካከት መጥቀስ 
ይቻላል ።* በዚህ ግለስብ አመለካከት ኢም 
ፔሪያሊዝም ለኋላቀርነት ክስተት ታሪካዊ 
ኃላፊነት የለበትም ማልት ነው ። እንዲሁም 
ደግም እንደእነ አርተር ሊዊስ ፣ ሮስቶው 
እና ሳሙኤልሰን ያሉት የቡርጀሂ ኢኮ 
ኖ<ሟ ተመራማሪዎች ኋላቀርነትን ሲገልጹ 
ከኢምፔሪያሊዝም ጋር ያለውን ግንኙነት 
ማንሳት ፍጹም አይሹም ። እንዲያውም ኋላ 
ቀርነትን እንዶማሀበራዊ ክስተት ብቻ አር 
ገው ያቀርቡታል ። በተለያዬ አገሮች መካ 
ክል የዕድገት ይረጃ ልዬነትን ሲያብራሩ ዕድ 
ገትን ቶሎ በመጀመርና ዘግይቶ ከመጀመር 
የተነሳ የተከሰተ ነው በማለት ያትታሉ ።# 
በዚህም አመለካከታቸው ለብዙዎች አገ 
ፎች ኋላቀርነት የካፒታሊዝምና የቅኝ ኦገ 
ጃዝ ሥርዓት ምክንያት መሆናቸውን ከታ 
ሪክ ፊት ለመሸሸግ ይሞክራሉ። « 
በሌላ በኩል ደግሞ አንዳንድ የቡርሂ የኢ 
ኮኖሚ ተመራማሪዎች እን;ሬ, ሳይቀሩ የዓ 


# 


ለምአቀፍ የካፒታሊስት የሥራ ክፍፍል 
ዓለምን በድሀና በሀብታም አገሮች መክፈሉ 
በእኩልነት ላይ ላልተመሠረተ ግንኙነት 
መንስኤ መሆኑ? ያምናሉ።የዚህ አመለካከት 
አፍላቂ ከሆኑት መካክል አሜሪካዊው ሪቻ 
ርድ ተብር ይገኝበታል። * በኋላቀር አገሮች 
ውስጥ የሚገኙ ብዙ የኢኮኖሚ ተመራ 
ማሟሪዎችና የፖለቲካ ስዎች ኋላቀርነት ር 
ሪ ብዝበዛና ተፅዕኖ ውጤ፡' 
መየናን አማረለ። ፍተኛ የንድፈ ሐሳብ 
ትግል በማድረግ ላይ ይገኛለሉ።በዚህም 'መሠ 
ረት የላቲን አሜሪካው የኢኮኖሚ ተመራ 
ማሪ እንድሬ ጉንዶር ፍራንክ ኋላቀርነት በአ 
ንድ በኩል በአሁኑ ጊዜ ኋላቀር አገሮች ተብ 
ለው በሚጠሩ ፤ ቀድሞ በቅኝ አገዛዝ ሥር 
ዓት ሥር ወድቀው በነበሩትና አሁን በበለ 
ፀጉት የካፒታሊስት አገሮች መካከል በብ 
ዝበዛና በተፅዕኖ ላይ የተመሠረተ ግንኙነት 
ውጤት ነው ሲል ገልጾታል ። * 
የታሪካዊ ቁስአካልነት አመለካከት ያላ 
ቸው የኢኮኖሚ ተመራማሪዎች ኋላቀርነ 
ትን ሲገልጹ የቅኝ አገዛዝ ሥርዓት በሦስት 
አቅጣጫ የተጫወተውን ሚና ሳያነሱ አያ 
ልፉም።በዚሁ መሠረት በመጀመሪያ ደረጃ 
ቅኝ አገዛዝ ዓለምን በድሀና በሀብታም አገ 
ሮች መክፈሉን ፤ በቅኝ አገዛዝ ቀንበር 
ሥር ወድቀው በነበሩት አገሮች ውስጥ የተ 
ፈጠረው ተረፈ እሴት ወደቅኝ ገዥ አገ 
ሮች ይሸጋገር እንደነበርና ይህ ሁኔታም 
በኋላቀር አገሮች የኢኮኖሚ ዕድገት ላይ 
እንቅፋት መፍጠሩን ፥ በሁለተኛ ደረጃ 
የቅኝ አገዛዝ ሥርዓት በኋላቀር አገሮች 
ውስጥ የተዛባ ኢኮኖሚ እንዲፈጠር ማድ 
ረጉ፡ብሎም ከዕደገታቸው ጋር በማይጣጣም 
የምርትና የሥራ ክፍፍለ እንዲሰማሩ ማቦ 
ገደዱና በዚህ ሁኔታም በመጠቀም ውሀዶት 
የሌለው ኢኮኖሚ እንዲመሠርቱ ያ/#።" 
ቾው መሆንን ፣ በሦስተኛ ደረጃ የቅኝ እ 
ዛዝ ዓለም አቀፍ የኢኮኖሚ ግን 
በብዝበዛና በተፅዕኖ ላይ የተመሠረተ ም ፡ 
ኑን ያሳያሉ ። ከዚህም በመነሳት ራ። 
ርነት የካፒታሊስቱ ዓለም አቀፍ የሥ 


ክፍፍል ውጤት መሆኑን ይገልጻሉ ። 


በዓለም ላይ የሶስት ፖለቲካ ኃይሎች መከ 
ሰት ማለትም የዓለም የሶሻሊስት ሥርዓት 
መገንባት ፤ የብሔራዊ አርነት ትግል መፋ 
ፋምና በበለፀጉ ካፒታሊስት አገሮች ውስጥ 
የሠራተኛው መደብ ለዲሞክራሲና ለሰላም 
የሚያደርገው ትግል እየተስፋፋ መምጣት 
ኋላቀር አገሮች ብሔራዊ ነጸነታቸውን እን 
ዲጐናፀፉ ረድቷቸዋል ። ዳሩ ግን የፖለቲካ 
ነጻነታቸውን ባገኙ ማግስት የኢኮኖሚ ነጻ 
ነታቸውን አልተጐናፀፉም ። በዚህ ረገድ 
ከ1960 ዎቹመጨረሻ ጀምሮእስካሁንድረስ 
ያለውን የኋላቀር አገሮችን የኢኮኖሚ ሁኔታ 
ስንገመግም የምናገኘው የሚከተለውን አስ 

ከፊና አሳሳቢ ሁኔታ ነው ፦ ሠ" 

፦ ለዕድገታቸው ከፍተኛ አስተዋጽኦ ሊያ 
ደርግ የሚችለው የተፈጥሮ ሀብታቸው 
ተዘርቹል ፤ በመዘረፍም ላይ ይገኛል፤ 

፦ ከቅኝ አገዛዝ ሥርዓት ፍላጐት አንጻር 
የተዘረጉት የኢኮኖሚ መዋቅሮች ነጻ 
ለሆነ የብሔራዊ እድገት የሚያመቹ 
ሁነው አልተገኙም ፤ 


፦ የባህልና የትምሀርት ደረጃቸው በቅኝ 
አገዛዝ ሥርዓት በተፈፀመው ደባ ምክ 
ንያት እጅግ ኋላቀር ሆኖ ይገኛል ፣ 


፦ የብዙዎች ኋላቀር አገሮች የፋይናንስ 
አቋም ኢምፔሪያሊዝም ንግድን ፤ኢን 
ቬስትመንትን ፤ የቴክኖሎጂ ስርጭ 
ትን አስታኮ በሚያካሂደው ከፍተኛ 

- ብዝበዛ ሳቢያ በማሟጠጥላይያለ በመ 
ሆኑ ለእድገታቸው አስፈላጊ የሆነው 
ክምችት ሊገኝ አልቻለም ። 


ኋላቀር አገሮች ብሔራዊ ነጻነታቸውን 
ካገኙ ከሃያና ከዚያ በላይ ከሆኑ ዓመታት 
በኋላ የኢኮኖሚ ሁኔታቸው ይህን ዓይነት 
መልክ መያዙ ከታሪካዊ አቀራረብ አንጻር 
ለኋላቀርነት ተቀዳሚ የሚሆነው ውጫዊ 
ምክንያት መሆኑ አያጠራጥርም ። 


በእርግጥ በአሁኑ ወቅት የኋላቀርነት ክስ 
ተትየእጅ አዙርቅኝአገዛዝ ሥርዓት ውጤት 


መሆኑ ቢታወቅምየዚህ ክስተት ብቸኛ ምክ 
ንያት ውጫዊ (፻26፲8፲1 ፻86ሀ፲8) ነው 
ለማለትም አያስደፍርም ።እንደሚታወቀው 
የብሔራዊ ነፃነት ጉዳይ ለማናቸውም አገር 
የሕልውና ጥያቄ በመሆኑ በኅብረተሰቡ 
ውስጥ ያሉ የተለያዩ መደቦች ምንም እንኳን 
የመደብ ቅራኔ ቢኖራቸውም፤ይህንን ለጊ 
ዜው ወደኋላ በመተው አንድ ግንባር በመ 
ፍጠር የሚታገሉለት ዓላማ ነው ። የብሔ 


ራዊ ነ ፃነት ከተገኘ በኋላ ግን በጥቅም ረገድ 
ተጠቃሚ የሚሆነው የፖለቲካ ሥልጣን 
የያዘው አንዱ የኅብረተሰብ መደብ ሊሆን 
ይችላል።ለምሳሌ የሀገራችንን ሁኔታ እንኳ 
ወደኋላ መለስ ብለን ብንቃኝ በአባቶቻችን 
ከፍተኛ መስዋዕትነት ተጠብቆ የቆየው ብሔ 
ራዊ ነፃነታችን የፖለቲካ ሥልጣን በፊውዶ 
ቡርዢው መንግሥት እጅ በመውደቁ በዚሁ 
መሣሪያነት በመጠቀም ይኽው አድኃሪ አገ 
ዛዝ በኢትዮጵያ ሰፊ ሕዝብ ላይ ያደረሰውን 
ግፍና መከራ ማስታወሱ በቂ ይሆናል ። 


ኢምፔሪያሊዝም ኋላቀር አገሮች ያገኙ 
ትን የብሔራዊ ነፃነት ለኢኮኖሚ ነፃነታ 
ቸው ትግል መሣሪያ እንዳያደርጉት ለፖለ 
ቲካ ነፃነት የተሳሳተ ግንዛቤ በመስጠት ከት 
ግል ለማዘናጋት ከፍተኛ ጥረት ያደርጋል። 
በዚሁ መሠረት ሃንስ ኮኸን የተባለው የኢ 
ኮኖሚ ተመራማሪ የኋላቀር አገሮች ነፃነት 
በፖለቲካ ነፃነት የሚያበቃ ነው በማለት 
የቅኝ አገዛዝን ውስብስብ ባህሪ ወደ ፖለቲካ 
ተፅዕኖ ብቻ ዝቅ ለማድረግ ይሞክራል ።፣? 
ከእንዲህ ዓይነቱ ግንዛቤም በመነሳት የፖ 
ለቲካ ነፃነት በኢምፔሪያሊዝም ላይ ያለን 
ጥገኝነት ፈጽሞ ያስወገደ ነው ወደሚል የተ 
ሳሳተ አመለካከት ሊያመራ ይችላል ። ብዙ 
ኋላቀር አገሮችም በዚህ የተሳሳተ አመለካ 
ከት በመደለል የፖለቲካ ነፃነታቸውን ከተ 
ጐናጸፉ በኋላ የቅኝ አገዛዝ ቅሪትን ለማስወ 
ገድ ተገቢውን እርምጃ አልወሰዱም። እንደ 
ሚታወቀው አብዛኞቹ ኋላቀር አገሮች ከቅኝ 
አገዛዝ ሥርዓት ጋር ተጣምሮ የቆየውን የቅ 
ድመ ካፒታሊስት የምርት ግንኙነት ለማ 








ስወገድ አልሞክሩም ፤ ብቃት ያለው የብሔ 
ራዊ ኢኮኖሚ የቁጥጥር ስልት አልቀመሩም። 
የብሔራዊ ኢኮኖሚያቸው መዋቅር ለካፒ 
ታሊዝም ብዝበዛ አመቺ እንዲሆን ታስቦ 
የተዘረጋ መሆኑእየታወቀ መሠረታዊ ለውጥ 
አላደረጉም ። በብሔራዊ ኢኮኖሚ ሕይወት 
ውስጥ የመንግሥት ተላትፎ በዝቅተኛ ደረጃ 
ላይ ይገኛል ። ይህም ሁኔታ አብዛኞቹ ኋላ 
ቀር አገሮች የፖለቲካ ነፃነታቸውን ለኢ 
ኮኖሚ ነፃነታቸው እንደትግል መሣሪያነት 
በመጠቀም አንፃር ዝቅተኛ ደረጃ ላይ የሚ 
ገኙ መሆኑን ያንፀባርቃል ። ከዚህም የተነላ 
ውስጣዊ ምክንያቶች ለኋላቀርነት ክስተት 
መቀጠል ትጨማሪ ምክንያቶች ሊሆኑ ችለ 
ዋል። 
ኢምፔሪያሊዝም መጀመሪያውኑ የጨ 
ነቀው ኋላቀር አገሮች የፖለቲካ ነፃነታቸ 
ውን መጐናፀሩቸው ሳይሆን ከበለፀጉ ካፒ 
ታሊስት አገሮች ተፅዕኖ ነፃ የሆነ ብሔራዊ 
ኢኮኖሚ ለማቋቋም መሞክራቸው ነው ። 
ምክንያቱም ኋላቀር አገሮች ነፃ ብሔራዊ 
ኢኮኖሚ ካቋቋሙ ከኢምፔሪያሊዝም ጥገ 
ኝነት በመላቀቅ የፖለቲካ መገር መጋርራ 
ላ ነፃነት የሚያደርጉት መሆኑ የ 
ሟ 2 ይህንኑ ለመቋቋም 
ጥር ስለማይሆን ነው 
አገሮች ብሔራዊ 
ኢምፔሪያሊዞቱም ኋላቀር የትግል 
ናታቸቐውን በገኙበት ዋዜማ 
። ህ አገሮች ነፃና ጠን 
ስልቱ ያተኮረው እነጂ ኦ 
ኖሚ እንዳያቋቄሙ ፤ ቦ 
ካራ ብሔራዊ ። እን ላጤዎች የፖለ 
የእ ብ ፡ 
ንፃሩ ቁ እግዲጨብጡና ጥገኛ የሆነ 
ቋያ ፖር ት ማድረግ 5በር“# 
መንግሥት ፡.+, ;7ዲፌዲመሰሬ ረክወንደ 
ውን ስጋት ካስ 
በዚህ ረግድ የነበራ ለቲካ 
በኋላ የብ፦ዎችን ናውለብለብ ነፃነት እንዳ 
ነፃነት ባንዲራ ክማ 


ታል።ፆ በለመ 
ኸን ሥውር ይባለል 
ፖ ጋ ውስጥ ተስፉፍቶ 


ሰራፍቶ ይገኝባቸው በነበሩ እንዳንድ እገ 
ሮች ውስጥ በቡርቪው ፈለግ የመሬት ይዞታ 
ለውጥ እንዲደረግ ገፋፍቷል ። ይህ አድራ 
ጐቱ በእርግጥ ለነዚህ አገሮች በመቆርቆር 
ሳይሆን ክትግል በማዘናጋት ሰላማዊ በሆነ 
መንገድ ከቀጥታ ቅኝ እገዛዝ ወደ እጅ 
አዙር ቅኝ አገዛዝ እንዲሸጋገሩ ለማድረግ 
ነው ። ኢምፔሪያሊዝም ይኸው ዓላማው 
በአብዛኛው ትላክቶለት በኋላቀር አገሮችና 
በበለፀጉ ካፒታሊስት አገሮች መካከል ያለው 
ግንኙነት በእጅ አዙር ቅኝ አገዛዝ ሥርዓት 
ተፅዕኖ ከልል ሥር እንዲወድቅ ለማድረግ 
ችሏል ። 
የእጅ አዙር ቅኝ አገዛዝ በኢምፔሪያሊ 
ስት አገሮችና ቀድሞ በቅኝ ግዛትነት ይዘ 
ዋቸው በነበሩት አገሮች መካከል የነበረውን 
ግንኙነት ለወጥ ባለ መንገድ ለማቆየት፤ ካፒ 
ታሊዝም በዓለም ላይ ያለውን ቦታ ጠብቆ 
እንዲቆይ ለማድረግ * የብሔራዊ አርነት 
ትግልን ለመግታት ፤ ከኋላቀር አገሮች የሚ 
ካበተውን ትርፍ ከፍ ለማድረግና በነዚህ 
አገሮች ውስጥ የኢምፔሪያሲዝምን የኢኮ 
ኖሚ ፤ የፖለቲካ ፤* የወታዶራዊ ጥቅም ነ. 
ልጥ በማጠናከር ካፒታሊዝም ከገበቢሽ 
አጠቃላይ ቀውስ ለመወጣት ፤ ሀገሮች ለ» 
ሻሊዝም የሚያደረጉትን ትግል ለመግታ 


አገዛዝ ኃላቀር አገሮችን በበለፀጉ ገ 
ስት አገሮች ላይ ጥገኛ ለማድሪግ የእ ; 
የኢምፔሪያሊዝም የብዝበዛ ሠ "9 
ስለሆነም ኃላቀር አገሮች የፖለ ፡፡፡፡ 
ትን ግንዛቤ ከኢምፔሪያሊዝም 
ቅኝ አገዛዝ 2 በማላቀ 
“ቁ ነፃ) 
ምንማድረግ ሳይወሰኑ ፖለ 
ታቸው አስተማማኝ የሆነ መሠ 


ን መሪዎ 21222 ነፃነት ከሁላ 
ገሬ መታየት እንዳለበት : ን ናም” 
ትም።እነርሱምፖለቂካና ተባ 





በመላቀቅ ነፃ መንግሥትን መመስረትና 
ብሔራዊ ሕልውናውን መጠበቅ መቻልን 
ሲያመለክት፣፤የኢኮኖሚው ገፀታደግሞ ፖ 
ለቲካውንና ኢኮኖሚውን በማቀናጀት ነፃ 
በሆነ ሁኔታ ብሔራዊ ኢኮኖሚው የሚመራ 
በትን መንገድ የመምረጥ ፤በራስ ሀገር የተ 

ፈጥሮ ሀብት ላይ ብቸኛ ባለቤት የመሆንና 

የሰፊውን ሕዝብ ጥቅም የማስጠበቅ ችሎ 

ታን የሚያንፀባርቅ ነው ። 


በዓለም ላይ በዘመናችን የሚታዩት ኢኮ 
ኖሚያዊና ፖለቲካዊ ክስተቶች የቅኝ አገዛዝ 
የዘመናዊ ቅርጹ ገጽታዎች መሆናቸውን 
ካለመገንዘብ የተነሳ ስለተለያዩ አገሮች 
የዕድገት ልዩነት የተሳሳተ አመለካከት ላይ 
ለመድረስ ይቻላል ። ስለሆነም ኢምፔሪያሊ 
ዝም ዛሬም ቢሆን በቀጥታ ሳይሆን ቀጥተኛ 
ባልሆነ መንገድ፤በግልጽ ሳይሆን ረቂቅ በሆነ 
ዘዴ በቅርቡ ነፃ የወጡትን አገሮች ጥገኛ 
በማድረግ መበዝበዝ መቀጠሉን መረዳት 
ያሻል። 


በዘመናችን የእጅ አዙር ቅኝ አገዛዝ ስር 
ዓትኋላቀር አገሮችን በሚመለከት የቀየሰው 
መሠረታዊ ስትራቴጂ እነዚህን አገሮች ጥገ 
ኛ ማድረግ ነው።* በዚሁ ሁኔታ በኋላቀር 
አገሮች ላይ የሚፈጸመው ደባ እንዳይታወ 
ቅበት የጥገኝነትና የኢኮኖሚ መደጋገፍ ግን 
ዛቤን አንድ ለማስመሰል በአፈቀላጤዎቹ 
አማካይነት ከፍተኛ የሆነ  የንድፈሐሳብ 
ትግል ያካሂዳል ። የዓለም ኢኮኖሚ ተጨ 
ባጭ ዕውነታ ግን የኢኮኖሚ ጥገኝነትና 
የኢኮኖሚ መደጋገፍ የተለያዩ መሆናቸውን 
በግልጽ'ያሳያል። በዚህ መሠረት የኢኮኖሚ 
ጥገኝነት ጠንካራው በደካማው ላይ ተፅዕኖ 
በማድረግ የሚፈጥረውን ግንኙነት ያንጸባር 
ቃል። እንዲህ ዓይነቱ ግንኙነትም የካፒታ 
ሲስቱ ዓለምአቀፍ የሥራ ክፍፍል አንዱ 
ገጽታ ነው ። ኢምፔሪያሊዝም በጥገኝነትና 
በመደጋገፍ ባህሪ መካከል ልዩነት የሌለ 
በማስመሰል የሚነዛው ፕሮፖጋንዳ በኋላቀር 


አገሮች ላይ ለሚፈጸመው ደባ ሽፋን ለመ 
ስጠት ነው ። በግልጽ እንደሜታየው ኋላ 
ቀር አገሮች በቴክኖሎጂ፣፤ በንግድ፣፤ በፋ 
ይናንስ ወዘተ - - - ረገድ በበለፀጉት ካፒታ 
ሊስት አገሮች ላይ ያላቸው ጥገኝነት ለእጅ 
አዙር ቅኝ አገዛዝ ብዝበዛ አጋልዉቸው 
ይገኛል። 


የቴክኖሎጂ ጥገኝነት 


በዓለም የካፒታሊስት ኢኮኖሚ ውስጥ 
ዓለም አቀፍ ሞኖፖሊዎች ለኋላቀር አገሮች 
አዳዲስ የምርት መገልገያዎችንና ቴክኖሎ 
ጂዎችን በማቅረብ ረገድ የመጀመሪያውን 
ቦታ ይዘው ይገኛሉ ። በዚህ መስክ ያላቸው 
ንም የበላይነት በመጠቀም በቅርቡ ነፃነታ 
ቸውን የተጐናፀፉትን አገሮች በቀላሉ የኢ 
ምፔሪያሊስት አገሮች ጥገኞች እንዲሆኑ 
አድርገዋቸዋል ። 


የሃርቨርድ ዩኒቨርስቲ ፕሮፌሰር የሆነው 
ጂናይ ጁንየር ኋላቀር አገሮችን በቴክኖሎጂ 
መስክ የኢምፔሪያሊዝም ጥገኛ የማድረ 
ጉን « ጠቃሚነት ».- ሲገልጽ ‹፤ « ወደ 
ታዳጊ አገሮች የሚላኩት ቴክኖሎጂዎች 
ከተጨባጭ የዕድገት ፍላጐታቸው ጋር 
የሚጣጣም ስለአልሆነ በካፒታሊስቱ ዓለ 
ም ላይ ያላቸውን ጥገኝነት ይበልጥ ለማ 
ጠናከር ይረዳል ፤ የኢኮኖሚ  ፖሊሲያቸ 
ውንም ለማናጋት ያስችላል ፤ የሕዝቡም 
የሸመታ ልምድ እንደበለፀጉት. ካፒታ 
ሊስት አገሮች እንዲሆን ያደርጋል » ሲል 
መጸፉ ይታወሳል ። ! 

ኢምፔሪያሊስት አገሮች ኋላቅር አገሮች 
ን በቴክኖሎጂ ጥገኛ ከሚያደርጉበት መን 
ገድ አንዱ ከነዚህ አገሮች ምሁራንን መዝ 


ረፍ ነው ። ከኋላ ቀር አገሮች ወደ በለፀጉ 
ካፒታሊስት አገሮች የሚኩበልሉት ምሁ 
ራን በነዚህ አገሮች ኢኮኖሚያዊ ፤ ማኅበ 
ራዊና ፖለቲካዊ ሁኔታዎች ላይ ከብዙ አቅ 
ጣጫ ጉዳትን ያስከትላሉ ። ኋላቀር አገሮች 





በሚኩበልሉባቸውምሁራን ላቢያ የስለጠነ 
የስው ኃይል ስለሚያንሳቸው ይህንኑ ችግር 
ለመወጣት ሲሎ ከበለፀጉ ካፒታሊስት አገ 
ሮች ለሚያስመጧቸው ኤክስፐርቶች የሚ 
ከፍሉት ዶሞዝ ከፍትኛ በመሆኑ ብዙ ወጭ 
አውጥተው ያስተማሯቸውን ምሁራን በማ 
ጣት በአንድ በኩል ከፍተኛ ኪሣራ ላይ ሲወ 
ድቁ ፤ በሌላ በኩል ደግሞ ከውጭ በከፍተኛ 
ክፍያ ለሚያስመጧቸው ምሁራን የሚያወ 
ጡት ወጭ በሁለት በኩል እንዲጐዱ አድ 
ርጓቸዋል ። 


የበለፀጉ ካፒታሊስት አገሮች ከኋላቀር 
አገሮች በሚኩበልሉ ምሁራን በመጠቀም 
የሚያገኙትን ገቢ ለአብነት ያህል ከቪህ 
ቀጥሎ ለማሜቅረብ ይሞከራል ። 


ለኋላቀር አገሮች ከሰጠችው 3.1 ቢሊ 
ዮን የአሜሪካ ይላር እርዳታ ጋር ሲነነ 


ፀር ከኩበለሉ ምሁራን ያገኘችው ልቆ 
እንደሚገኝ መረዳት ይቻላል ። በተጨማ 
ሪም አሜሪካ ከኩበለሉ ምሁራን ያገኘችው 
ገቢ ለምርምርና ለጥናት ከምታወጣው ወዉ 
14: ይሆናል ። ለከፍተኛ ትምህርት ከምታ 
ደርገው ወጪ ደግሞ 39 በመቶውን 
ያህላል ። !፡ በአጠቃላይ አነጋገር ኋላቀር 
አገሮች በሳይንስና በቴክኖሎጂ የበለፀጉ 
ካፒታሊስት አገሮችን እየረዱ ናቸው ማለት 
ነው። 


ታዳጊ አገሮች በምሁራን ኩብለላ የሚ 
ደርስባቸው ጉዳት ይህ ብቻ አይደለም። ምሁ 


በ1970 አሜሪካ ከኋላቀር አገሮች ኩብልለው በሄዱ ምሁራን በመጠቀም ያገኘችው 
በ፲99 አሜሪካ በኋ ር” 


የተጣራ ገቢ ፤፤ 


















የሶሻል ሳይንስ 
እስፔሻሊስቶች 
የተፈጥሮ ሳይንስ 
እስፔሻሊስቶች 
ኢንጂነሮች 
የሕክምና ሰዎች 








ጠቅላላ ድምር 


ከአሃዛዊ መረጃው መረዳት እንደሚቻ 
ለው አሜሪካ ከታዳጊ አገሮች ምሁራንን 
በመዝረፍ የምታካብተው ትርፍ ከፍ 
ተኛ መሆኑን ነው ። አሜሪካ በ1970 





ከአንድ ምሁር የሚገኝ|አጠቃላይ የተጣራ 









የተጣራ ገቢ (በሺ ገቢ (በሺ 
የአሜሪካን ዶላር) የአሜሪካ ዶላር) 





108,330 





506,190 





1,619,200 
1,፥28,306 











3,662,026 








ራንንም ለማፍራት የሚያወጡት ወጪ 
ሳይሸፈን መቅረቱ ሌላው የጉዳታቸውም 
ምንጭ ነው።ይህንንም በግልጽ ለመገንዘብ 
እንዲቻል የሕንድን ምሳሌ ከዚሀ በታች 
ለማቅረብ ይሞከራል። 








ሕንድ በአንድ ዓመት ጊዜ ውስጥ- ምሁራንን ለማሰልጠን የምታወጣው 


ወጪና 


የኩበለሉ ምሁራን የሚያስከትሉት ኪሣራ ?፤ 
-ዴዴዴዴ።ዴ በና ዜው ኪሣራ 





ኢንጂነሮች 

የተፈጥሮ ሳይንስ እስፔሻሊስቶች 
የሶሻል ሳይንስ እስፔሻሊስቶች 
የሕክምና ሰዎች 


በዲፕሎማ ደረጃ የሚገኙ እስፔሻ 
ሊስቶች 











ከዚህ አሃዛዊ መረጃ መረዳት እንደሚ 
ቻለው ሕንድ በሚኩበልሉ ምሁራን ሳቢያ 
የሚደርስባት ኪሣራ ከፍተኛ መሆኑን ነው። 
የበለፀጉ ካፒታሊስት አገሮች በተመሳሳይ 
መልክ ከመላ ኋላቀር አገሮች የሚዘርፉት 
የሰለጠነ የሰው ኃይል የነዚህ አገሮችን ኢኩ 
ኖሚያዊ ፤ ፖለቲካዊና ማህበራዊ ሕይወት 
እያቀጨጨ ከመሃሄዱም ሌላ በበለፀጉ ካፒ 
ታሊስት አገሮችና በኋላቀር አገሮች መካ 
ከል የሳይንስ ሰዎችን በሚመለከት ያለው 
ልዩነት ከፍተኛ እየሆነ እንዲሄድ በማድረግ 
ላይ ነው ። በዚህ መሠረት ከዓለም ሳይንቲ 
ስቶች 90 በመቶ የሚሰሩት በበለጸጉ ካፒታ 
ሊስት አገሮች ውስጥ ሲሆን ፤ በዳበሩ ካፒታ 
ሊስት አገሮች ለ10 ሺህ ነዋሪዎች የሚደርሰ 
ው የኢንጂነሪችና ሳይንቲስቶች ቁጥር 112፤ 
በላቲን አሜሪካ 69፤፥ በስያ 22 በአፍሪካ 
ውስጥ ደግሞ 5.8 ነው ። !'* 


የበለፀጉ ካፒታሊስት አገሮች በሳይንስ 
ምርምርና ጥናት ባላቸውየበላይነት የተነሣ 
የምርምሩና የጥናቱን ውጤት የመጠቀሙን 
መብት ለኋላቀር አገሮች በመሸጥ ከፍተኛ 
ትርፍ ያጋብሱበታል ። በሌላ በኩል ደግሞ 
አስመስሎ የመስራት መብት ("8(፡በ) መሸ 
ጥ በአዳዲስ ገበያ ውስጥ እንዲገቡ ስለሚረዳ 


ለአንድ ምሀር 





የኩበለሉ ምሁ | 0*መት የሚደ | 
ርሰው ኪሣራ 
(በአሜሪካ ዶላር) 






40,009 307.8 1,231,477 
2,151 119.4 256,529.4 
2,151 7.6 16,347.6 
4,009 50.2 201,251. 

877 92.8 28,765.6 





ቸው የውጭ ንግዳቸውን የሚያስፋፉበት 
መሰረታዊ ዘዴ አድርገው ይጠቀሙበታል። 
ከዚህም ሌላ በብሔራዊ ካፒታል በተገነቡ 
የኢኮኖሚ ድርጅቶች ውስጥ የካፒታል 
ድርሻእንዲኖራቸው ስለሚያደርግ ቀስ በቀስ 
እነዚህን ድርጅቶች በቀላሉ በቁጥጥራቸው 
ሥር ለማድረግ ይችላሉ ። በአጠቃላይ አስ 
መስሎ የመሥራት ፈቃድና'መብትን መሸጥ 
ኢምፔሪያሊስቶች በቴክኖሎጂ ሥርጭት 
ሰበብ ከፍተኛ ትርፍ የሚያጋብሱበት መስክ 
ነው። 


ከድንበር ዘለል ኩባንያዎች ወደ ኋላቀር 
አገሮችየሚደረገው የቴክኖሎጂ።« ስርጭት» 
የሚከናወነው በተለያዩ ሁኔታዎች ነው ። 
እነሱም ኋላቀር አገሮች ከዓለም አቀፍ ሞ 
ኖፖሊዎች ቴክኖሎጂዎች እንዲገዙ በማ 
ድረግ] በድንበር ዘለል ኩባንያዎች የግል 
ካፒታል ኢንቬስትመንት በመጠቀምና 
የውጭ ኤክስፐርቶችን ወደኋላቅር አገሮች 
በመላክና ቀደም ሲል እንደተጠቅለው 
አስመስሎ የመሥራት መብትን በመሸጥ 
ነው። 


ድንበር ዘለል ኩባንያዎች በኋላቀር አገ 
ሮች ውስጥ የሚያውሉትን የካፒታል ኢን 


መስከረም 1976 *፤ 








ስትመንት እንዲያስሩፉ የረዳቸው ከቪህ 
ቀዶም ሲል ያካሄዱት የማኔጅመንት አብ 
ዮት በመባል የሚታወቀው ነው ። የማኔ 
ጅመንት አብዮት ዓላማ በኋላቀር አገሮች 
ውስጥ የሚገኙት በዝባዥ መዶደቦች በየእ 
ገሮቻቸው የኢኮኖሚ ሕይወት ውስጥ በድ 
ንበር ዘለል ኩባንያዎች  መስፍሩት ላይ 
ዋላቻ እንዳይኖራቸው ለማድረግ ነው ። 


ኢምፔሪያሊስት አገሮች በኋላቀር እገ 
ሮች ውስጥ የሚያውሉት መዋዕለ ንዋይ የእ 
ነዚህን አገሮች የኢኮኖሚ እንቅስቃሴ በቀ 
ላሉ በቁጥጥር ሥር ለማዋልና ኢምፔሪያ 
ሊስት አገሮች በሚያካሄዱት የርስ በርስ 
ውድድር ተወዳዳሪ የሆኑትን ለመከላከል 
ስለሚያስችል በከፍትኛ ሁኔታ ሲጠቀሙበት 
ቆይተዋል ፤እየተጠቀሙበትም ነው። በዚሁ 
መሠረት በዓለምአቀፍ ሞኖፖል ኩባንያ 
ዎች አማካይነት በዓመት በኋላቀር አገሮች 
ውስጥ ለመዋዕለ ንዋይ ሥራ የሚውለው 


ም ንብዉሽ። - .:.: .:. ሙ፦›፦፡ኹኽዌ፡፡“፡።:::ዎጆጃልጃጃልጃጃዳጃዳዳ፡ 


የገንዘብ መጠን 8 ቢሊዮን የአሜሪካ ዶላር 
የሚዶርስ ሲሆን ፤ በመዋዕለ ንዋዩ ሳቢያ 
ደግሞ በትርፍና በሌላ መልክ የበለፀጉ ካፒ 
ታሊስት አገሮች ከኋላቀር አገሮች የሚያ 
ገኙት ገቢ 25 ቢሊዮን የአሜሪካ ይላር እን 
ዶዴሚደርስ ይገመታል ።!* ለምሳሌ የአሜሪካ 
ዓለምአቀፍ ኩባንያዎች በ1978 ከውጭ 
የመዋዕለ ንዋይ ሥራ 324 ቢሊዮን ዶላር 
ትርፍ አግኝተዋል ። ይህም በ1970 ካገኙት 
ጋር ሲነፃፀር በሶስት እጅ ይበልጣል። ከመ 
ዋዕለ ንዋይ የሚገኙት የትርፍ መጣኔም 
በበለፀጉ ካፒታሊስት አገሮች ውስጥ 142 
ሲሆን በታዳጊ አገሮች ውስጥ ደግሞ 65.72 
ነው ።፤* በአጠቃላይ ከተጠቀሱት አኅዛዊ 
መረጃዎች መረዳት እንደሚቻለው ኢም 
ፔሪሊያስቶች በኋላቀር አገሮች ውስጥ ለመ 
ዋዕለ ንዋይ ሥራ የሚያውሉት ገንዘብ 
ለእጅ አዙር ቅኝ አገዛዝ ብዝበዛቸው ከፍ 
ተኛ አስተዋጽኦ ያለው መሆኑን ነው ። 





እዕዳታ --- የኦሜሪካ ዓይነት 
(“ሬርጩ፡” ክቶሰኝ የጄ ዲ. ሪፖ9ዱ 


መጽሔት የተወሰደ) 





ቀደም ሲል እንደቀረበው ታላላቅ ድን 
በር ዘለል ኩባንያዎች ገበያቸውን ከሚያ 
ስፋፉበት ዘዴ አንዱ የኋላቀር አገሮችን ሕዝ 
ቦች የሸመታ ልምደድደ እንደበለፀጉት ካፒታ 
ሊስት አገሮች እንዲሆን በማድረግ ነው። 
በኋላቀር አገሮች ያለው ምርታማነት ከበለ 
ፀጉ ካፒታሊስት አገሮችጋር ሲነፃዐር እጅግ 
በጣም ዝቅተኛ ደረጃ ላይ የሚገኝ ሲሆን፤ 
የኋቀር አገሮች የሸመታ ልምድ ግን ኢም 
ፔሪያሊዝም ባሳደረባቸው የባህል ተጽዕኖ 
የተነሳ ከምርታማነታቸው ጋር ጨርሶ የማ 
ይጣጣም ነው ። በዚህ አድራጐቱ ኢምፔሪ 
ያሊዝም የሚፈልገው ውጤት የኋላቀር አገ 
ሮችን ሕዝቦች ከማምረት ተግባር በማዘና 
ጋት የገበያ ጥገኛ ለማድረግ ነው ። ድንበር 
ዘለል ኩባንያዎች በዚህ መልክ ለገበያቸው 
አመቺ ሁኔታ ከፈጠሩ በኋላ የፍጆታ ዕቃ 
ዎችን የሚያመርቱ ፋብሪካዎችን በኋላቀር 
አገሮች ውስጥ ማስፋፋት ይጀምራሉ። ከዘ, 
ህም በላይ የኋላቀር አገሮች ኢኮኖሚ እጅግ 
በጣም ውስን በሆኑምርቶች ላይ እንዲመሠ 
ረት በማድረግ የውጭ ምንዛሬ ክምችት 
ምንጫቸው በዓለም አቀፍ የካፒታሊስት 
ገበያ ፍላጐት ላይ እንዲወሰን ያደርጋሉ ። 
የበለፀጉ ካፒታሊስት አገሮች ኋላቀር አገ 
ሮች የጥሬ ዕቃ አቅራቢዎች ሆነው እንዲ 
ቀሩ ስለሚፈልጉ በቂ የጥሬ ዕቃ ሀብት 
እንኳን ባላቸው ኋላቀር አገሮች ውስጥ 
ከባድ ኢንዱስትሪዎች እንዳይቋቋሙ አንቅ 
ፋትይፈጥራሉ። በዚሀም ምክንያት የነዚህ 
አገሮች ብሔራዊ ነፃነት ጠንካራ መሠረት 
ሊኖረው አልቻለም ። 


የንግድ ጥገኝነት 

ባለንበት ዘመን የዓለም የንግድ ግንኙነት 
የሚከናወንበት ስልት የበለፀጉ ካፒታሊስት 
አገሮች በዕድገት ኋላቀር የሆኑትን አገሮች 
በቀላሉ እንደ በዘብዙዋቸው የሚያደርግ 
በመሆኑ ለኋላቀርነት መቀጠል አንዱ ምክን 
ያት ሆኖአል። በዓለምአቀፍ ደረጃ በካፒታ 
ሊስት ዓለምአቀፍ የሥራ ክፍፍል ላይ የተ 
መሰረተው የወጪና የገቢ ንግዳቸው ዘርፍ 
ብሔራዊ ኢኮኖሚያቸውን በበለፀጉ ካፒ 


ታሊስት አገሮች ብሔራዊ ኢኮኖሚ ላይ 
በከፍተኛ ደረጃ ጥገኛ እንዲሆን አድርጓል። 
በጥሬ ዕቃዎች ምርት ላይያተኩረውየ ውጪ 
ንግዳቸው ገበያ በበለጸጉ ካፒታሊስት አገ 
ሮች ገበያ ላይ ጥገኛ ነው። ለምሳሌ 
ከኋላቀር አገሮች 94 በመቶ የነዳጅ ዘይት 
45 በመቶብረታ ብረት፤ 57 በመቶ መዳብ፤ 
12 በመቶ ቆርቆሮ ፤55 በመቶ ቦክሳይት 
እንዲሁም ሌሎች የኢንዱስትሪ ጥሬ ዕቃዎ 
ች የሚገዙት  በኢምፔሪያሊስት አገሮች 
ነው። " 
በወጪ ንግድ ረገድ በ፲976 በታዳጊ አገ 
ሮች መካከል የ58,086 ሚሊዮን የአሜሪካ 
ዶላር የንግድ ልውውጥ የተከናወነ ሲሆን 
ይኸም ከዓለም አቀፍ የንግድ ልውውጥ 
22.8 በመቶ ድርሻ ነበረው ። ይኸ መጠን 
በ1978 ወደ 73,342 ሚሊዮን የአሜሪካ 
ዶላር ያደገ ሲሆን የመቶኛ ድርሻው በዚያው 
መጠን ወደ 24.4 በመቶ አድጐ ነበር። በተ 
መሳሳይ ጊዜ ውስጥ በኋላቀር አገሮችና በበ 
ለፀጉ ካፒታሊስት አገሮች መካከል የተከ 
ናወነው የንግድ ልውውጥ 381,755 ሚሊ 
ዮን የአሜሪካ ዶላር ሲሆን የዚህ ልውው 
ጥ ድርሻ ከመቶኛ 7፤.2 ነበር ። በ1978 
ደግሞ ወደ 212,501 ሚሊዮን የአሜሪካ 
ዶላር ከፍ ያለ ሲሆን ይኸም ከመቶ ሲስላ 
70.6 በመቶ መሆኑ ነው ። በተጠቀሰው 
ጊዜ ውስጥ በኋላቀር አገሮችና በሶሻሊስት 
አገሮች መካከል የተከናወነው የንግድ ልው 
ውጥ 10,625 ሚሊዮን የአሜሪካ ዶላር 
ሲሆን] ከመቶ ሲሰላ 4.2 በመቶ ነው ። 
በ1978 ልውውጡ ወደ 12,855 ሚሊዮን 
የአሜሪካ ዶላር ያደገ ሲሆን የዚህ ልውውጥ 
ድርሻ ከመቶ ወደ 4.3 ከፍ ብሏል ።” 
ኋላቀር አገሮች በበለፀጉት ካፒታሊስት አገ 
ሮች ላይ በውጪ ንግድ ረገድ ጥገኞች እንይ 
ሆኑ ከቀረቡት አኀዛዊ መረጃዎች በመነላት 
መረዳት ይቻላል ። ከዚህ ጥገኝነት ለመላ 
ቀቅ ኋላቀር አገሮች እርስ በእርስ የሚያደ 
ርጉትን የንግድ ልውውጥ ማዳበርና የሶሻ 
ሊስቱ ዓለምአቀፍ ገበያ ከፈጠረው ጠቃሚ 
ሁኔታ መጠቀም መቻል ይኖርባቸዋል ። 

ኋላቀር እገሮች በበለፀጉት ካፒታሊስት 
አገሮች ላይ በገቢ ንግድ መስክ ያላቸውን 
ጥገኝነት በትመሳሳይ ሁኔታ ማቅረብ ይቻ 
ላል ። በ1978 በኋላቀር አገሮች መካከል የተ 
ዶረገው የገቢንግድ ልውውጥ 73,342 ሚሊ 
ዮን የአሜሪካ ዶላር ሲሆን ፥ ድርሻው 
ክመቶ 324.2 ነበር ። በትመሳሳይ ጊዜ 
በኋላቀር አገሮችና በበለጸጉት ካፒታሊስት 
አገሮች መኳከል የተከናወነው የገቢ ንግድ 
ልውውጥ 207,219 ሚሊዮን የአሜሪካ ዶ 
ላር ሲሆን ይኸም 6-3 በመቶ መሆኑ ነው። 
በኋላቀር አገሮችና በሶሻሊስት አገሮች መካ 
ካል ደግሞ በዚሁ ጊዜ ውስጥ የ12,909ሚሊ 
ዮን የአሜሪካ ዶላር የንግድ ልውውጥ የተ 
ዴረገ ሲሆን ድርሻው 7-5 በመቶ ብቻ መ 
ሆኑ ነው ።።” ቀደም ሲል እንደተገለጸው 
ድንበር ዘለል ኩባንያዎች ለኋላቀር አገሮች 
ልዬ ልዩ መሣሪያዎችና ቴክኖሎጂዎችን 
በማቅረብ ረገድ የመጀመሪያውን ቦታ ይዘ 
ዋል ። በዚህም ምክንያት በገቢ ንግድ ረገድ 
እነሺሀ አገሮች የኢምፔሪያሊስት አገሮች 
ጥገኛች እንዲሆኑ አድርገዋቸዋል ። ኋላቀር 
አገሮች ተመሳሳይ መሣሪያዎችና ቴክኖሎ 
ጄዎችን ከሶሻሊስት አገሮች ለማግኘት ቢች 
ጽም ይህንን ዕድል በሚገባ የተጠቀሙበት 
አይመስሉም ። ዳሩ ግን በገቢ ንግድ መስክ 
በኢምፔሪያሊስት አገሮች ላይ ያላቸውን 
ጥገኝነት ለመቀነስ የሶሻሊስቱ ዓለምአቀፍ 
ገበያ አማራጫቸው እንደሆነ መገንዘብ ይኖ 
ርባቻዋል ። 


አብዛኞሄ ኋላቀር አገሮች በበለፀጉ ካፒ 
ታሏስት ኦገሮች ላይ በወጪና በገቢ ንግድ 
ጥፕገኛች በመሆናቸው 79 በመቶ ያሀል የሚ 
ሆነውን የወጪ ንግዳቸውን ገቢ የሚያገኙት 
ከእነሱ ነው ፤ 4 በመቶ ደግሞ ከሶሻሊስት 
አገፎች ነው ። በገቢ ንግድ በኩል ይግሞ 
ከዓለም ገበያ ለሚገዙት የተለያዬ ዕቃዎች 
የሚከፍሉት 67 በመቶ ለካፒታሊስት አገ 
ሮች ሲሆን 26 በመቶ በመካከላቸው ላለው 
የንግድ ልውውጥ 7 በመቶ ለሶሻሊስት አገ 
ሮች ነው።= 


በጥሬ ዕቃዎች ላይ የተመሰረተው የወጪ 
ንግዳቸው በአብዛኛው በዓለምአቀፍ የካፒ 
ታሊስት ገበያ ሥር የሚወድቅ በመሆኑ በ 
1978 ዓለም አቀፍ ሞኖፖል ኩባንያዎች 
ከኋላቀር እገሮች የ30 ቢሊዮን የአሜሪካ 
ዶላር ጥሬ ዕቃዎች በመግዛትና በ200 ቢሲ 
ዮን በመሽጥ የ170 ቢሊዮን የአሜሪካ ይላር 
ትርፍ ሊያገኙ ችለዋል ። ፡፤ ይህም የሚያ 
ላየው ኋላቀር አገሮች ውስን በሆኑ የወዉ 
ምርቶቻቸው ላይ እንኳ የበላይነት የሌላቸ 
ውና ትክክለኛ ዋጋም የማያገኙ መሆናቸ 
ውን ነው። 


እንደሚታወቀው በአብዛኞቹ ኋላቀር አገ 
ሮች ውስጥ ዓለምአቀፍ ሞኖፖል ኩባንያ 
ዎች የሚያቋቁሟቸው ፋብሪካዎች አንድን 
ምርት በራሳቸው ሙሉ በሙሉ ጨርሰው 
መሥራት የሚችሉ አይደሉም ። ስለሆነም 
ተመሳሳይ በሆኑና በበለጸጉ ካፒታሊስት 
አገሮች ውስጥ በሚገኙ ፋብሪካዎች ላይ 
ጥገኞች ናቸው ። በእንዲህ ዓይነት መልክ 
የሚቋቋሙ የኢኮኖሚ ተቋሞች በዋጋ ሽግ 
ግር (፲፲23856፪ ዐ፤ ፻፲፲1ር6) ረገድ ለሚ 
ፈጸም ብዝበዛ አመች ይሆናሉ ። ማለትም 
ኋላቀር አገሮች እንደነዚህ ላሉ ፋብሪካዎቻ 
ቸው የሚያስፈልጉ ልዩ ልዩ ዕቃዎች ከበለ 
ጸጉ ካፒታሊስት አገሮች ሲገዙ ፤ የሚገዙት 
በገበያ ዋጋ ሳይሆን በፋብሪካዎቹ መካከል 
(ማለትም በዋናው ፋብሪካና በቅርንጫፎች 
መካከል) ባለው ዋጋ 08ከ36ጠ ፻፤በ66) 
ናው። ይህ ዋጋ ደግሞ እንደየአገሮቹ የግ 
ብር፣የታክስና የቀረጥ ፖሊሲ የውጭ ኩባ 
ንያዎች ባመቻቸው ሁኔታ ከፍና ዝቅ በማ 
ድረግ ከፍተኛ ገቢ የሚያጋብሱበት ነው ። 
ይህ እንግዲህ ከገቢ ንግድ ጋር በተያያዘ ሁ 
ሄታ የሚታይ ሲሆን ፤ በወጪ ንግድ በኩ 
ልም በእንዲህ ዓይነቱ ግንኙነት ሳቢያ ኋላ 


ቀር አገሮች ከፍተኛ ብዝበዛ ይደርሰባቸ) 


ዋል #ይኸውም ቀደም ሲል እንደተገለጸው 
በኃላቀር አገሮች የተመሠረቱት 4ብሪካ 
ዎች አንድን ምርት ሙሉ በሙሉየማምረት 
አቅም ስለሌላቸው ፤ ያመረቱትን ምርት 


በበለጸጉ ካፒታሊስት አገሮች ለሚገኙ ሌ 
ሎች ፋብሪካዎች መሸጥ ይኖርባቸዋል ። 
እንደሚታወቀው ኋላቀር አገሮች ዋጋ ተቀ 
ባይ እንጂ ወሳኝ ስለአልሆኑ የበለጸጉ 
ካፒታሊስት አገሮች በሚወስኑት ርካሽ 

ጋ ለመሸጥ ይገደዳሉ ። ድንበር ዘለል ኩባ 
ንያዎች በኋላቀር አገሮች ካዋሉት መዋዕለ 
ንዋይ የሚያገኙትንና ወደ ውጭ የሚያግ 
ዙት ከፍተኛ የሆነ ትርፍ ከዚህ ሁኔታ ጋር 
ሲዳመር ዓለም አቀፍ ኢምፔሪያሊዝም በኋ 
ላቀር አገሮች ላይ የሚያካሄደውን ብዝበዛ 
ስፋት ለመገንዘብ ያስችላል ። 


በኋላቀር አገሮች ላይ ተንሰራፍቶ የሚታ 
የው የኋላቀርነት ክስተት እንዲባባስ ከረዱ 
ምክንያቶች መካከል አንዱ በጥሬ ዕቃዎች 
ዋጋና በኢንዱስትሪ ዕቃዎችዋጋ መካከል ተ 
መዛዛኝነት ያለመኖሩ ሌላው ነው ።። ለምሳሌ 
ከ1963--76 በለው ጊዜ ውስጥ የጥሬ ዕቃ 
ዎች ዋጋ በ183 በመቶ ሲያድግ የኢንዱስ 
ትሪ ምርቶች ዋጋ ግን በ573 በመቶ አድጐ 
ነበር ። ከዚህም በተጨማሪ በ1973--75 
እንደታየው ሁሉ የካፒታሊስቱ ዓለም በገ 
ጠመው የኢኩኖሚ ቀውስ ሳቢያ የበለጸጉ 
ካፒታሊስት አገሮች ከኋላቀር አገሮች ጋር 
ያላቸው የገቢ ንግድ ግንኙነት ሊቀዘቅዝ 
የሚችልበት ሁኔታ ተፈጥሯል።በሌላ በኩል 
ደግሞ ኋላቀር አገሮች ለኢኮኖሚና ለማኅ 
በራዊ ኑሮአቸው ዕድገት የሚያስፈልጉ የም 
ርት መገልገያዎችንና የፍጆታ ዕቃዎችን 
ማስገባት ስለሚገደዱ የገቢ ንግዳቸው ያድ 
ጋል ። በዚሀ መልክ በገቢና በወጪ ንግዳ 
ቸው መካከል በሚከሰተው ተፃራሪ ዕድገት 
ሳቢያ ኋላቀር አገሮች የንግድና የክፍያ ሚ 
ዛን ጉድለት ይገጥማቸዋል ። ይህም ሁኔታ 
ለኢምፔሪያሊስት አገሮች አዲስ የብዝበዛ 
ስልት ቀዳዳ ይከፍታል ። . 


የበለፀጉ ካፒታሊስት አገሮች ለኋላቀር 
አባሮች የሚሰጡት ዕርዳታ ሌላው የኢም 
ዝፔሪያሊዝም የእጅ አዘር ቅኝ አገዛዝ የመ 
በዝበዣ ስልት ነው ። ለምሳሌ የአሜሪካ ዕር' 










ካፒታሊስት አገሮች የተፈጠረባቸውን የተ 
ትረፈረፈ ምርት ቀውስ የሚወጡት በኋላ 
ቀር አገሮች ብዝበዛ ነው ። ብዙውን ጊዜ 
ለኋላቀር አገሮች ዕርዳታ በሚሰጡበት ጊዜ 
በዕርዳታው ገንዘብ ከበለፀጉ ካፒታሊስት 
አገሮች ገበያ በውድ ዋጋ ዕቃ እንዲገዙ ያደ 
ርጓቸዋል ። በሌላ በኩል ደግሞ የበለፀጉ 
ካፒታሊስት አገሮች ለነዚህ አገሮች የሚሰ 
ጡት ዕርዳታ ከፖለቲካና ወታደራዊ ሁኔታ 
ዎች ጋር የተያያዘ ስለሆነ ለኋላቀር አገ 
ሮች የኢኮኖሚ ዕድገት እምብዛም አስተዋ 
ጽኦ አያደርግም ። የኢምፔሪያሊስት. አገ 
ሮች ዕርዳታ የኢምፔሪያሊዝም ጥገኛ የሆኑ 
አገሮች በውሰጥ የሚነሱባቸውን ማኅበራዊ 
ቅራኔዎች ለማፈን ተራማጅ መንግሥታ 
ትን ለማናጋትና ኮሚኒዝምን ለመገደብ 
ሥራ ላይ የሚውል- እንጂ እምብዛም 
ከኋላቀር አገሮች ብሔራዊ ኤኮኖሚ ዕድገት 
ጋር የተያያዘ አይደለም ።# 
ኋላቀር አገሮች በኢምፔሪያሊዝም የእጅ 
አዙር ቅኝ አገዛዝ ሥርዓት አማካይነት የሚ 
ደርስባቸውን የኤኮኖሚ ብዝበዛ ለመቋቋም 
የውጭ ኩባንያዎችንና የኢኮኖሚ ተቋሞ 
ችን በቁጥጥር ሥር ማዋል ሲጀምሩ የበለ 
ፀጉ ካፒታሊስት አገሮች ስልታቸውን በመ 
ለወጥ የፋይናንስ ካፒታልን ወደነዚህ አገ 
ሮች መላክ ጀመሩ ።። ይኸውም ሁኔታ ታዳጊ 
አገሮችን በፋይናንስ ረገድ በቀላሉ ጥገኞች 
እንዲሆኑ አድርጓቸዋል ። ለምሰሌ በ1982 
የታዳጊ አገሮች የውጭ ዕዳ 626 ቢሊዮን 
የአሜሪካ ዶላር መድረሱ ይህንኑ የሚያንፀ 
ባርቅ ነው ።። 
የዓለምአቀፍ የሞኖፖል ኩባንያዎች በመ 
ላው ዓለም መስፋፋት የዓለምን የኤኮኖሚ 
እንቅስቃሴ ለመቆጣጠር አስችሏቸዋል' ። 
በአሁኑ ጊዜ እነዚህ ዓለምአቀፍ ሞኖፖሊ 
ዎች 50,000 ቅርንጫፎች በመላው ዓለም 
ያሊቸው በመሆኑ በተለያዩ ዘዴዎችና ስል 
ቶች የአብዛኞቹን የኋላቀር አፃሮች ኤኮኖሚ 
የበለፀጉ ካፒታሊስት አገሮች ጥገኛ እንዲ 
ሆን ለማድረግ ችለዋል ። በዚህም የተነሳ 





; 1 ገበያቸው ከ100 ቢሊዮን ጫ. መሽ 








ሪካ ይላር በላይ የሆኑ ድንበር ዝለል ኩባንያ 
ዎች ቁጥር ቦየጊዜው በመጨመር ላይ ይገ 


ኛል #2) 


ከቀጥታ ቅኝ እገዛዝ ሥርዓት የተላቀቁ 
በቅርቡ ነፃነታቸውን የተጉጐናፀፉት ኋላቀር 
አገሮች ምንም እንኳን በተለዬ ውስጣዊና 
ዓለምአቀፋዊ ምክንያቶች የተነሳ የተለያዬ 
በህሪያትን የያዙ ቢሆንም ፥ በዚያው መጠን 
ዶግሞ የወል የሆኑ ገጽታዎች አሏቸው። የመ 
ጀመሪያው የወል ገጽታቸው ከበለፀጉ ካፒ 
ታሊስት አገሮች ጋር ሲነፃፀር የምርት ኃይ 
ሎች ዕድገት በዝቅተኛ ደረጃ መገኘት፤ እን 
ዲሁም በሳይንስና ቴክኖሎጂ መስክ ኋላቀር 
መሆናቸውን ሲያንፀባርቅ፤ ሁለተኛውየወል 
ገጽታቸው ዶግሞ ውስጣዊ ማኅበራዊ የሥራ 
ክፍፍላቸው ዝቅተኛ መሆኑ ፥ በተለያዬ የኤ 
ኮኖሚ ዘርፎች መካከል ተደጋጋፊነት አለ 
መኖር ወይም ተደጋጋፊነቱ ዝቅተኛ መሆን 
በአጠቃላይ የተዛባ የኤኮኖሚ መዋቅር መኖ 
ርን የሚያሳይ ነው። 


በሶስተኛ ዴይረጃ የሚታየው የኋላቀር አገ 
ሮች የወል ገጽታ የምርት ርባታቸው የተ 
ለየ ባሀሪ ያለው መሆኑ ነው ። በምርት ዕር 
ባታው ሂደት ውስጥ ውጫዊ ምክንያቶች 
ወሳኝ ሚና ከመጫወታቸው የተነሳ የበ 
ለፀጉ ካፒታሊስት አገሮች የቴክኖሎጂ * 
የገንቨዘብ ፤ የንግድና የሩይናንስ ወዘተ --.-- 
ጥገኞች መሆናቸውን የሚያንፀባርቅ ነው ። 


በአራተኛ ይረጃ ደግሞ የሚታየው የኋላ 
ቀርአገሮችየወልገጽታ የሕዝቦቻቸውየኑሮ 
ይረጃ በዝቅተኛ ደረጃ ላይ መገኘት 
ነው። በዓለም የምግብ ድርጅት ፲ለ0) 
መረጃ መሠረት ከአፍሪካ ሕዝብ 30 በመ 
ቶው፡ከእስያ ሕዝብ 1/#ኛው በሪዐብ ይሰ 
ቃያል።በረሀብ ከሚቸገሩት መካከል 49 በመ 
ቶው ሕፃናት ናቸው። በዓለም የጤና ድርጅት 
መረጃ መሠረት በሩቅ ምሥራቅ አገሮች 
100,909 ህፃናት በየዓመቱ በቫይታሚን 
«ኤ”እጥረት ምክንያት የዓይን ብርሃናቸውን 


ያጣሉ ። ፤* 300 ሚሊዮን ያህል ደግሞ የአ 
ካል ዕድገታቸው የተገታ ነው።ኋላቀር አገ 


ሮች ውስጥ በ1970 750,000,000 ማይማን 
የነበሩ ሲሆን በ1985 ይህ ቁጥር ወይ820 
ሚሊዮን ከፍ እንደሚል ይገመታል ። ** 


አምስተኛው የኋላቀር አገሮች የወል 
ገጽታ ዛሬ አብዛኞቹ ኋላቀር አገሮች የቅኝ 
አገዛዝ ቅሪትን በማስወገድ ብሔራዊ ኤኮ 
ኖሚያቸውን ነፃ በሆነ መንገድ ለመገንባት 
የሚያዶርጉት ጥረት ነው ። በቪህም መሠ 
ረት ለብሔራዊ ኤኮኖሚ ነፃነታቸው አስ 
ተማማኝ መሠረት ለመስጠት ፤ የኤኮኖሚ 
እድገታቸውን ለማፋጠን፤|መናዊ የሆኑ የኤ 
ኮኖሚ ዘርፎችን በመመስረት የሕዝቦቻቸ 
ውን የኑሮ ደረጃ ከፍ ለማድረግ ከፍተኛ 
ጥረት ያደርጋሉ ። 
በተለይ ለማኅበራዊ ዕድገት የቆሙ ተራ 
ማጅ ኃይሎች ሁሉ ኢምፔሪያሊዝም ዛሬ 
ድንበር ዘለል የሞኖፖል ኩባንያዎቹን በማ 
ስፋፋት ኋላቀር አገሮችን በብዝበዛው ጥላ 
ሥር ለማቆየት የሚያደርገውን ጥረት 
በፅኑ በመታገልላይ ይገኛሉ። በዚህም ረገድ- 
ብዙ ተራማጅ የሆኑ ኋላቀር አገሮችና የሶሻ 
ሊስት አገሮች በጋራ የፖለቲካና የኤኮኖሚ 
መድረኮች ላይ ትግላቸውን ከማስተባበራ 
ቻውም በላይ በርዕዮተዓለም በኩልም የሚ 
ያደርጉት ትግል የኢምፔሪያሊዝምን ኢሰ 
ብአዊነት በዓለም ሰፊ ሕዝብ ፊት ክፉኛ 
እያጋለጠው በመምጣት ላይ ይገኛል ። 


በሌላ በኩል ደግሞ ኋላቀር አገሮች የመ 
ረጡትን የዕድገት ጐዳና የመከተል መብታ 
ቸውንና የዕድገታቸው ፈር ቀያሽ ራሳቸው 
መሆናቸውን በተግባር እያስመሰከሩ በመ 
ሄድ ላይ ይገኛሉ ። በዚህም መሠረት ብሖ 
ራዊ ነፃነታቸውን ሊያረጋግጥ ቦሚችል የዕ 
ድገት ጐዳና እየተጓዙ በዓለም አቀፍ ዶረጃ 


የሶሻሊስቱን ዓለም የሥራ ክፍፍል ለማጠ 
ናከር የበኩላቸውን አስተዋጽኦ በማድረግ 
ላይ ናቸው። 
እስከአሁን በመጠኑም ቢሆን በኋላቀር 
አገሮች ውስጥ የኋላቀርነት ሂደት ከፖለቲካ 
ነገነት በኋላ ለምን እንደቀጠለና እነዚህ አገ 
ሮች ለብሔራዊ የኤኮኖሚ ነፃነት መታገል 
ለምን እንዳስፈለጋቸው ለማሳየት ተሞክ 
ሯል ። በዚሀ አጋጣሚ ግን ሳይጠቀስ መታ 
ለፍ የሌለበት ሌላ ጉዳይ ቢኖር ፤ ለብሔራዊ 
የኤኮኖሚ ነፃነት የሚደረገው ትግል ጥን 
ቃቄ የሚያስፈልገው መሆኑ ነው ። ለብ 
ሔራዊ የኤኮኖሚ ነፃነት የሚደረግ ትግል 
በቅድሚያ የዓለም ኤኮኖሚ ነባራዊ ሁኔታ 
ዎችን ማጤንን ይጠይቃል ።ይሀ ነጥብ ሊጠ 
ቀስ የቻለው ካለበቂ ምክንያት አይደለም። 
በዚህ መሠረታዊ ሀሳብ ግንዛቤ አማካይነት 
አንድ አገር ለብሔራዊ የኤኮኖሚ ነፃነት 
የሚያደርገውን የትግል ስትራቴጂና ታክ 
ቲክ በመቀየስ ረገድ ከፍተኛ አስተዋጽኦ 
እንዳለው በመገመት ነው ። ይህንን መሠ 
ረተ ሀሳብ ካለመገንዘብ የተነሳ ብዙ የኋላ 
ቀር አገሮች የኤኮኖሚ ተመራማሪዎች እን 
ደሚሉት የብሔራዊ ኤኮኖሚ ነፃነት ያለ 
ምንም ትግል ከዓለምአቀፍ የካፒታሊስቱ 
የሥራ ክፍፍል መላቀቅ ይቻላል ወደሚል 
የተሳሳተ አዝማሚያ ሊያደርስ ይቻላል ። 
ከዚሁ ጋር በተያያዘ ሁኔታ ሌላ ሊጠቀስ 
የሚገባውና እንደየአገሩ ተጨባጭ ሁኔታ 
ተጨባጭ መልስ የሚጠይቀውም ነፃና 
ጠንካራ ብሔራዊ ኤኮኖሚ ለመመሥረቅ 
ለየትኛው የኤኮኖሚ ዘርፍ (ዘርፎች) ቅድ 
ሚያ መስጠት አለበት የሚለው. ጥያቄ 
ነው። 
በመጨረሻም ለብሔራዊ የኤኮኖሚ ነፃ 
ነት ከሚታገሉ አገሮች ልምድ የሚከተሉ 
ትን መሠረተ ሀሳቦች በማጠቃለል ለማቅ 
ረብ ይቻላል ። እነሱም ፡-- 
አሁን በያዝነው ወቅት በኤኮኖሚው 
ረገድ ሥር ሰዶ ከሚገኘው የዓለም እ 
ቀፍ የሥራ ክፍፍልና እየተስፋፋ ከመ 
ጣው የተለያዩ ብሔራዊ ኤኮኖሚዎች 
ተደጋጋፊነት አንፃር ፤ የኤኮኖሚ ነፃ 
ነት ሲባል ሙሉ በሙሉ እራስን ከመ 


ቻል አንፃር ብቻ ሊታይ እንደማይችል 
መገንዘብ ፤ 

-ብሔራዊ የኤኮኖሚ ነፃነትን በዓለም 
ገበያ ላይ ከሚፈጥሩት ክስተቶች ነጥሎ 
መመልከት ስለማይቻል እነዚሀን ክስ 
ተቶች አስቀድሞ በማጤን ተፅዕኖአ 
ቸውን በተቻለ መጠን መከላከል ከፍ 
ተኛ ትኩረት ሊሰጠው የሚገባ ነጥብ 
መሆኑን ማጤን ፤ 

-ብሔራዊ የኤኮኖሚ ነፃነት በግልና 
በጋራ ስምምነቶች መሠረት ከሚፈ 
ጠር የኤኮኖሚ መተሳሰርና የግንኙነት 
ግዳጆች ውጪ መሆንን የሚያመለክት 
ሳይሆን ፤ ከአንድ አገር ሰፊ ሕዝብ 
መሠረታዊ ጥቅም ጋር የሜቃረኑትን 
አዝማሚያዎች ሁሉ በዕኑ መዋጋትና 
ማስወገድን የሚመለከት መሆኑን መገ 
ንዘብ ያሻል። 

ከዚህ አጠቃላይ መሠረተሃሳብ መገንዘብ 
እንደሚቻለው የብሔራዊ ኤኮኖሚ ነፃነት 
ማለት አንድ ብሔራዊ ኤኮኖሚን ከዓለም 
ኤኮኖሚ መነጠል ማለት አይደለም ። ለብ 
ሔራዊ የኤኮኖሚ ነፃነት የሚካሄድ ትግ 
ካፒታሊዝም በአሁኑ ጊዜ በዓለም ላይ ያለ 
ውን ከፍተኛ ቦታ በማሳጣት በእኩልነትና 
በጋራ ጥቅም ላይ የተመሠረተ ዓለምአቀፍ 
የኤኮኖሚ ግንኙነት መመሥረት የሚያስ 
ችል መሆን አለበት ። ከዚሀም የተነሳ የኤ 
ኮኖሚ ነፃነትን እንደተፈለገው በአንድ አገር 
ወይንም በተወሰኑ ጥቂት አገሮች ሁኔታ 
ላይ በመመርኮዝ ለመግለጽ አይቻልም ። 
የኤኮኖሚ ነፃነት ግንዛቤ የአንድ ሀገር ሕ 
ዝብ ጥረት ለዕድገት ወሳኝነት ያለው መሆ 
ኑንና ዓለምአቀፍ የኤኮኖሚ ግንኙነት ግን 
ለዚህ ጥረት ድጋፍ ሰጭና አጋዥ መሆኑን 
መገንዘብን ያጠቃልላል። ስለሆነም የአንድ 
አገር ሰፊ ሕዝብ ለብሔራዊ ነፃነቱ የሚያ 
ደርገው ትግል ነፃና ጠንካራ ፤ የዳበረ ኤኮ 
ኖሚ ለመገንባት ከሚያካሂደው ትግል ጋር 
የተቆራኘ መሆኑን በመረዳት ትግሉን ማፋ 
ፋምና በዓለምአቀፍ ደረጃም ይህንን ዓላማ 
ውን ከሚደግፉለት ሶሻሊስትና ተራማጅ 


አገሮች ጋር በዕኑ መሠረት ላይ የተገነባ ትብ 
ብርና ግንኙነት ማዳበር የግድ አስፈላጊ ይሆ 
ናል ማለት ነው። 

ሌኒናዊ 
የውጭ 
ፖሊሲ 


ጌታቸው ሮበሌ 


የ(5ሀ#. ዩ=.ኙታ 5 ሃ። 


ሀሠፉ-ሀ*ሃሥነዞ” ር ፈረ ርሩ #ገ 


መንግሥታት እንደ ሀገር ውስጥ ፖሊሲ 
ሁሉ በውጭውም ዓለም የሚያራምዱት 
ፖሊሲ አላቸው።እንደ ማንኛውም ክስተት 
የመንግሥታት የውጭ ፖሊሲ ከቀላል ወደ 
ውስብስብነት እያደገ መጥቷል ። በጥን 
ታዊቷ ግሪክ ፡ሮምና በመካከለኛው ዘመን 
የአውሮፓ ፊውዳል መንግሥታት ያራም 
ዱት የነበረው የውጭ ፖሊሲ የዛሬዎቹ 
ኢምፔሪያሊስት መንግሥታት ከሚያራም 
ዱት በውስብስብነቱም ሆነ በዕድገት ደረ 
ጃው በጣም ይለያል ።ይሁንና ሁሉንም 
የሚገናኛቸው አንድ የጋራ ባሕርይ ፣ ከመ 
ይብ ኅብረተሰብ መፈጠር ጀምሮ በቅርፅ 
ከመለያየታቸው ባሻገር፤ የብዝበዛን ሥር 
ዓት በተለያየ መልኩ የሚያጠናከሩና ለዓ 
ላማዎቹ ተግባራዊነት የሚያገለግሉ የበ 
ዝባዥ መደቦች የውጭ ፖሊሲ .መሆናቸው 
ነው።ብዝበዛ በሠፈነበት ስልት ምርትና 
የበዝባዥ መደቦች የበላይ. ገዥነት በገ 
ነነበት ኅብረተሰብ በሀገር ውስጥም ይሁን 
በውጭ የሚኖረው ፖሊሲ ከሠርቶ አደሩ 
ሕዝብ መሠረታዊ ጥቅም ጋር ይጸረራል። 
የውጭ ፖሊሲን ከተወሰነ ስልተ ምርትና 
በሥልጣን ላይ ካለው መደብ ጥቅም ውጭ 
በትክክል መረዳት አይቻልም ። 
የገዥ መደቦች የውጭ 
ፖሊሲ ጋር ምንግዜም ማር 
ረቱ ሁለቱም ፖሊሲዎች በሥልጣን ላይ 
ያለውን መደብ ጥቅም ለማስከበር የሚቀየ 
ሱና ለዚህ መደብ ጥቅም የቆሙ ናቸው ። 


ይሁንና የመደብ ትግል በዓለምአቀፍ ግን 
ኙነት የሚገለጸው ከሀገር ውስጥ ለየት ባለ 
ቅርፅ በመሆኑ በሀገር ውስጥ የምርት መገል 
ገያ መሣሪያዎች ባለቤት በሆኑትና ባልሆ 
ኑት ፤ ጨቋኝና ተጨቋኝ መደቦች መካከል 
ያለው ዓይነት ቀጥተኛ ትግል በውጭ ፖሊ 
ሲ ውስጥ በቀጥታ አይንጸባረቅም ። የው 
ጭን ፖሊሲ የሚያራምዱት መደቦች ተራ 
ማጅም ይሁኑ አድኃሪ በየሀገሩ በሥልጣን 
ላይ ያሉ ናቸው ። ስለሆነም ምንም እንኳን 
በዓለም አቀፍና በብሔራዊ ምክንያቶች የው 
ጭና የውስጥ ፖሊሲ በቅርፅ ቢለያዩም 

